

Belgilengen wazıypalardı orınlawı boyınsha 2025-jıldın II-shereginde ámelge asırılğan jumıslar

Qaraqalpaqstan Respublikası statistika basqarmasında ótkerilgen Keńes májilisın Qaraqalpaqstan Respublikası statistika basqarması baslıǵı T.Ǵaniev ashıp berdi hám májilis kúntártibi menen qatnasıwshılardı tanıstırıp ótti.

Sonın menen birge, Milliy statistika komitetiniń 2025-jıl 18-iyul kúni bolıp ótken Kollegiya májilisinde kórip shıǵılğan máselelerge ayrıqsha itibar qaratıldı. Bul Kollegiya májilisın Milliy statistika komiteti Baslıǵı Xamraev Bekzod Saylıxanovich alıp bardı. Onda mámleketlik statistika sistemasında ámelge asırılıp atırğan reformalar, usı jıldın birinshi yarım jılıǵındaǵı jumı nátiyjeleri, bar mashqalalar, jol qoyılğan kemshilikler hám olardı saplastırw boyınsha belgilengen tiykarǵı wazıypalar tolıq dodalanǵanı atap ótildi.

Májiliste, sonın ishinde, kadrlar potencialınıń jeterli emesligi, basshılardıń jumısındaǵı qanaatlandırarsızlıqlar, kadrlar menen islesiw sistemasın túp-tiykarınan qayta kórip shıǵıw zárúrliǵı atap ótildi. Xızmetkerlerdiń tarawlıq bilim hám kónlikpelerin bekkemlew, tallaw qábiletin arttırıw boyınsha anıq ilajlar belgilendi.

Sonday-aq, Prezidenttiń PP-27-sanlı Pármanı hám PP-75-sanlı Qararında belgilengen wazıypalardıń orınlanıwı, málimleme sistemaların integraciyalaw, esabat júgin azaytıw, esabatlardı avtomatlastırw hám qayta islew processlerin nátiyjeli jolǵa qoyıw áhmietli ekenligi atap ótildi. Bul hújjetler xızmetkerler tárepinen jeterli dárejede úyrenilmegenligi sına alındı.

Basqarma hám bólim basshılarınıń aymaqtıń sociallıq-ekonomikalıq rawajlanıwına baylanıslı barlıq kórsetkishlerdi biliwi, kárxanalardıń jumısın tereń tallaw qábiletine ie bolıwı shárt ekenligi atap ótildi.

Sonın ishinde, dáslepki maǵlıwmatlarǵa bola, 2025-jıldın yanvar-iyun aylarında Jalpı aymaqlıq ónimniń kólemi aǵımdaǵı bahalarda 22 747,8 mlrd. somdı quradı hám 2024-jıldın sáykes dáwirine salıstırǵanda 105,2 % ti quradı.

Respublika kárxanaları tárepinen 2025-jıldın yanvar-iyun ayları dawamında 12 960,0 mlrd. somlıq sanaat ónimleri islep shıǵarılğan bolıp, sanaat óndirisiniń fizikalıq kólemi indeksi 102,2% ti quradı.

Awıl, toǵay hám balıqshılıq xojalıǵı ónimleri (xızmetleri) niń ulıwma kólemi 5 478,4 mlrd. somdı qurap, 2024-jıldın sáykes dáwirine salıstırǵanda ósiw pátı 103,8 % ke jetti.

2025-jıldıń yanvar-iyun aylarında investiciyalıq jedelliktiń artqanı baqlanıp, tiykargı kapitalǵa ózlestirilgen investiciyalar kóleminiń 2024-jıldıń sáykes dáwirine salıstırǵanda ósiw pátı 101,3 % ti quradı. Respublikada jámi 4 618,8 mlrd somlıq qurılıs jumısları orınlanıp, ósiw pátı 105,7 % ti quradı.

Dáslepki maǵlıwmatlarǵa bola, 2025-jıldıń yanvar-iyun aylarında kórsetilgen bazar xızmetleriniń kólemi 15 351,4 mlrd. somdı, 2024-jıldıń sáykes dáwirine salıstırǵanda ósiw pátı 111,4 % ti quradı.

Usaqlap satıw tovar aylanısı 6 692,8 mlrd. somdı qurap, 2024-jıldıń sáykes dáwirine salıstırǵanda 108,7 % ke ósti. Respublikanıń sırtqı sawda aylanısı 2025-jıldıń yanvar-iyun aylarında 317,8 mln. AQSh dolların, sonıń ishinde eksport 184,9 mln. AQSh dolların hám import 133,0 mln. AQSh dolların quradı.

Mámleketlik xızmetler orayı tárepinen dizimnen ótkerilgen kárxana hám shólkemlerdiń sanı 2025-jıldıń 1-iyul jaǵdayına bola (fermer hám diyqan xojalıqlarınan tısqarı) 33 493 ti qurap, olardan 22 973 i yamasa 68,6 % i jumıs alıp barmaqta. 2025-jıldıń yanvar-iyun aylarında respublikada 1995 kárxana hám shólkemler jańadan shólkemlestirildi.

Dáslepki maǵlıwmatlarǵa bola, 2025-jıldıń 1-iyul jaǵdayına respublikamız boyınsha turaqlı xalıq sanı 2 040,7 mın adamdı qurap, jıl basınan 11,0 mın adamǵa yamasa 0,5 % ke ósti.

Qaraqalpaqstan Respublikası statistika basqarmasınıń baslıǵı T.Ǵaniev májilis dawamında kún tártibine muwapıq, tarawda “Statistika baǵdarlaması”nıń orınlanıwı hámde májilistiń 2025-jıldıń I yarım jıllıq jumıs rejesine kirgizilgen ilajlardıń orınlanıwı boyınsha basqarmanıń juwapkerleri tárepinen esabatlar beriw procesinde hár bir másele hár tárepleme dodalanatuǵınlıǵın atap ótti hám kún tártibindegi gezektegi máselelerdiń dodalanıwına ótiletuǵınlıǵın atap ótti.